



MSIDA

## KUNSILL LOKALI MSIDA


Referenza:	Minuti tas-Seduta 37/K6/2012
Data:	It-Tlieta, 28 ta' Frar 2012
Post:	Uffiċċju Amministrattiv Pjazza Menqa, Msida
Hin:	17.30 pm

Prezenti:	Is-Sindku :	Dott. Clifton Grima
	Il-Vici Sindku:	Sinjorina Margaret Baldacchino
	Il-Kunsilliera:	Sur Emanuel Brincat
		Dott. Carmelo Grima
		Sur Matthew Agius
		Sur Emanuel Abela
		Sur Charles Selvaggi
	Is-Segretarju Ezekuttiv:	Sur Matthew Dimech

### AGENDA

Il-Kunsill mexa fuq l-avviz li ġie publikat nhar it-Tlieta 21 ta' Frar 2012. L-Aġenda kienet taqra hekk:

1. Approvazzjoni tal-Minuti tas-Seduta 36/K6/2011.
2. Materji mill-Minuti.
3. Korrispondenza.
4. Minuti mill-Kumitat Amministrattiv Swatar.
5. Approvazzjoni tal-pagamenti tal-kontijiet.
6. Approvazzjoni tal-Minuti mill-Kumitat u Sotto-Kumitati.
7. Affarijiet oħra jekk urġenti.
8. Agġornament.



Punt 1 Approvazzjoni tal-Minuti.

1508. Is-Sindku ressaq il-minuti għall-approvazzjoni. Dott. Grima issekonda. Il-minuti ġew approvati u ffirmati mis-Sindku u Segretarju Eżekuttiv.

Punt 2 Materji mill-Minuti.

1509. Dwar minuta 1474, is-Segretarju Eżekuttiv qal illi l-Uddituri tal-Gvern lestew l-awditjar tagħhom tal-finanzi tal-Kunsill illum stess wara ħames t'ijiem jaraw il-kotba tal-Kunsill.

1510. Dwar minuta 1482, il-Kunsill qabel li kont numru 78 jiġi mħallas, filwaqt li kont 68 jibqa miżmum sakemm il-materja tiġi diskussa mal-Perit. E Brincat qal illi kellha issir laqgħa mal-Perit, iżda ma setgħax jattendi. Il-Kunsill qabel illi l-laqqgħa mal-Perit issir fil-laqqgħa tal-Kunsill li jmiss.

1511. Dwar minuta 1485, C Selvaggi spjega aħjar il-problema ta' parkeġġ illegali quddiem 'Casalinga' fi Triq il-Qawsalla. Il-Kunsill qabel li jitlob għall-laqqgħa mal-*manager* tal-kumpanija, billi tintbghat ittra uffiċjali.

1512. Dott. Grima saqsa kienx hemm żviluppi fuq minuta 1486. Is-Sindku qal li saret laqgħa mal-Ispettur, iżda l-Pulizija ma għandhomx post biex iżommu vetturi li jkun għew *towed*. Is-Segretarju preżenta ukoll it-twegiba tal-avukat tal-Kunsill f'dan ir-rigward. Il-Kunsill qabel li jitlob għal parir aktar ċar mill-avukat, biex speċifikament naraw jekk hux possibli li karożzi kompletament abbandunati ikunux jistgħu jingabru mal-ewwel għall-*iscrap*. Il-Kunsill qabel li s-Sindku u Dott. Grima jiltaqqghu mal-Avukat dwar dan nhar il-Gimgħa f'nofsinhar.

1513. M Baldacchino ħarget mill-laqqgħa. Hin: 18.55

1514. M Baldacchino daħlet fil-laqqgħa. Hin: 18.57

1515. Dwar minuta 1487, E Brincat qal li ressaq l-emendi tiegħu għat-*traffic management* propost mill-Kumitat Amministrattiv tas-Swatar. Il-Kunsill qabel li dan il-punt jiġi diskuss f'Punt 4 tal-Aġenda.

1516. Dwar minuta 1491, E Brincat qal li daqt isir is-sinjali fuq l-iskall tal-*'Emergency Only'* peress li bix-xita ta' Frar f'tit sar xogħol ta' zebgħa. M Agius qal li saret laqgħa mas-sajjieda, u għandhom ifhemu l-is-Segretarju eżekuttiv għandu jiġi dan is-sinjali.

1517. M Agius saqsa dwar minuta 1503. Is-Segretarju qal li l-postijiet ta' parkeġġ ser isiru f'Marzu għax fi Frar ix-xita żammet lura xogħlijiet ta' zebgħa.



Dwar il-Bring in Site ta' Triq L-Irmigg, M Agius qal li ma hux sew li din tnehhiet minghajr l-approvazjoni tal-Kunsill. Is-Sindku u Segretarju Eżekuttiv spjegaw kif il-GreenMT, minghajr awtorizzazzjoni, qabdu u mexxew il-Bring in Site taht tieqa ta' resident. Meta s-Segretarju ċempel lill-GreenMT, dawn stqarrew li r-rimi ta' oġġetti b'mod illegali madwar il-Bring in Site kien sar insostenibli, u għaldaqstant mexxewha. Dak il-hin, flimkien iddeċidejna li aħjar titneħħa b'mod temporanju, sakemm tiġi irrangata l-kwistjoni kollha. Is-Sindku qal li malli ser terġa titpogġa fejn kienet, ser jerġa jibda d-*dumping* b'has-soltu, u għaldaqstant qal illi l-aħjar haġa hi li l-post tal-Bring in Site titnaddaf u ssir *platform* tal-konkos biex forsi d-*dumping* jonqos. Il-Kunsill qabel li ssir l-*platform* tal-konkos malajr kemm jista ikun u jerġgħu jittqegħdu l-Bring in Sites.

1518. Dwar minuta 1505, E Abela qal li ser ikellem lid-Dipartiment għal Kura tal-Anzjani biex il-vannijiet tad-Day Centre jiġu iffinanzjati minnhom ukoll.

### Punt 3            Korrispondenza.

1519. 1606; 0218 – Is-Segretarju ressaq dawn il-korrispondenza dwar ħsarat fuq vetturi ta' terzi persuni. Il-Kunsill qabel li jhallas għad-danni soffruti.

1520. Is-Sindku qara' e-mail mis-Segretarju Eżekuttiv dwar talba għal *vacation leave* bejn it-12 u 15 ta' Marzu 2012, sabiex ikun jista jitle Londra għal gradwazzjoni. Il-Kunsill approva.

1521. 0213 – Is-Sindku informa lill-Kunsilliera illi ser issir laqgħa fil-Kažin tal-Banda dwar preparamenti bejn l-Għaqdiet għall-Festa ta' San Gużep.

1522. 0212 – Is-Sindku spjega li din il-kumpanija qegħda tgħamel inizjattiva fejn tiehu ritratti ta' postijiet fl-Imsida, u iġġibhom jidru b'mod virtwali 3D. L-ispiza hija ta' madwar €300. Il-Kunsill qabel.

1523. 0171 – Is-Sindku qara' din l-email mibghuta mill-Kunsillier M Agius, dwar il-bżonn illi l-kampanja favur aktar indafa fl-Imsida tittiehed b'aktar serjeta. Il-Kunsill qabel li terġa tinħareġ sejha għall-kwotazjonijiet għax-xiri ta' boroż tar-riċiklaġġ.

Il-Kunsill qabel ukoll illi jitlob il-parir tal-avukat kif jistgħu jingiebu l-ismijiet tal-persuni responsabbli mill-flats fl-Imsida skond il-*Condominium Act*. Il-Kunsill għandu umbgħad jibgħat ittra ta' twissija lil dawn il-persuni biex iġhamlu ċert illi ik residenti tal-flats josservaw il-liġijiet.

Dott. Grima qal li ser jlaqqa s-Sotto Kumitat dwar l-Indafa u jgħamel programmi ta' azzjoni.



1524. 0159 – Is-Sindku qara' e-mail min għaqda ta' studenti tal-MCAST bl-isem 'SpeakOut', fejn dawn talbu biex jibdwu jiltaqgħu għewwa l-uffiċini tal-Kunsill darba fix-xahar. Il-Kunsill qabel.

**Punt 4            Approvazzjoni tal-Minuti tal-Kumitat Amministrattiv tas-Swatar.**

1525. L-Ċerperson qalet illi l-Kumitat ser jinforma lid-Dipartiment tal-Gvern Lokali illi l-Kunsill Lokali ta' Birkirkara mhux jikkooopera mal-Kumitat.

1526. L-Ċerperson qalet illi l-Kumitat qabel mal-proposti għal tibdil fit-*traffic management* kif propost min E Brincat u ser iressqu din l-proposta finali lill-Transport Malta.

1527. Is-Sindku ħareġ mill-laqgħa. Hin: 20.00

1528. E Brincat heġġeġ lill-Kumitat jonfoq ftit tal-flus biex ibiddel it-tabelli tal-ismijiet tat-toroq.

1529. Is-Sindku daħal fil-laqgħa. Hin:20.04

**Punt 5            Approvazzjoni tal-Pagamenti tal-Kontijiet**

1530. Is-Sindku preżenta l-lista ta' pagamenti tal-kontijiet. Il-lista giet approvata u ffirmata mis-Sindku, Segretarju Eżekuttiv u l-Kunsilliera.

1531. Il-laqgħa giet sospiża. Hin: 20.13

1532. Il-laqgħa kopliet. Hin: 20.25

**Punt 6            Minuti mill-Kumitati u Sotto-Kumitati**

1533. Kumitat tal-Iskall fi Triq ix-Xatt – Sar qbil illi l-ilmenti għandhom jaslu għand is-Sindku u dan għandu jgħaddihom lill-Ispettur tal-Pulizija. Dott. Grima qal illi għalkemm is-Segretarju mhux parti mill-Kumitat skond il-Bye-Law, dan xorta għandu jigi infurmat b'kull korrispondenza.

**Punt 7            Materji ohra jekk Urgenti**

1534. Is-Sindku ressaq il-proposta li jsiru laqgħat mar-Residenti u li dawn il laqgħat jitqasmu fuq id-dati ta' 22 u 29 ta' Marzu u it-12, 19 u 26 ta' April. Sabiex inheggu l-attenzenza, r-residenti għandhom jigu infurmati b'ittra li titqasom fid-djar tagħhom u li dawn il-laqgħat isiru fis-6.30pm. Il-Kunsill qabel.

1535. E Brincat ressaq biex titqiegħed hamrija f'parti vojta fi Triq Ballijju Guttenberg is-Swatar; jitneħħa l-armar tal-Klabb tal-Futbol min fejn il-Monument



tal-Haddiema; u sabiex nivverifikaw mal-kuntratt tal-Perit jekk il-Perit hux jonqos bil-mod kif qiegħed jgħati is-servizz tiegħu lejn il-Kunsill.

1536. Is-Sindku qal illi s-Sotto Kumitat għal Għażla ta' Skrivan/a reġa għal darba oħra ra l-lista ta' persuni li bghatu l-ETC fuq *Phase 1*. Is-Sotto Kumitat innota li hadd ma għandu esperjenza ta' xogħol f'Kunsilli Lokali u għaldaqstant ser isejjah għal lista oħra ta' persuni kwalifikati.

#### Punt 8      Aggornament

1537. Il-Kunsill qabel li l-laqgħa li jmiss issir nhar it-Tlieta 27 ta' Marzu 2012.

1538. Il-laqgħa ntemmet. Hin: 20.58

Approvati llum

---

Dott. Clifton Grima  
Sindku

Matthew Dimech  
Segretarju Ezekuttiv

